

УДК 811.512.145

Б.К. Миңнуллин**XX ГАСЫР БАШЫ ТАТАР ГАЗЕТАСЫНДА
АНАЛИТИК ЖАНРЛАР**

В статье предпринимается попытка систематизации и анализа аналитических жанров татарских газетных текстов начала XX в. на примере материалов, опубликованных на страницах газет «Вақыт» и «Борхане таракки». В рассматриваемых газетах чаще всего встречаются такие аналитические жанры, как статья, обозрение, обзор периодической печати и письмо.

Ключевые слова: литературный язык, язык газеты, жанры газетного текста, аналитические жанры.

XIX гасыр ахыры – XX гасыр башында иске татар язма әдәби теле яңа социаль шартларда кулланыла башлый. Нигездә шигърият, дини-дидактик һәм тарихи әдәбият теле буларак яшәп килгән иске татар язма әдәби теле бу чорда әдәби проза һәм газета мәкаләләрендә кулланыла башлый [Мирхаев, Миннуллин, с. 118; Мирхаев, Гумеров, с. 49].

Билгеле булганча, теге яки бу газета текстның жанрына бәйле рәвештә аның стилистикасы да үзгәрергә мөмкин, бу исә үз чиратында, морфологик һәм лексик үзгәрешләргә китерә торган факт булып санала. Мәсәлән, мәгълүмати жанрларга караган хәбәр (заметка) мөмкин булганча гади тел белән кыска формада языла. Шулай ук мәгълүмати жанрлардан булган репортаж кысаларында исә автор эпитетлар, чагыштырулар кебек стилистик чараларны актив куллана, андагы фикер агышы гадәттә динамик һәм эмоциональ характерда була. Аналитик жанрларга караган мәкаләгә гадәттә эшлеклелек хас, аның авторы реаль

фактларга таянып яза. Фикерен житкергәндә, укучыны ышандыру максаты белән, ул текстның башыннан ахырына кадәр үзенең нәтижәләрен раслый торган дәлилләр китерергә тырыша. Газета текстның әдәби-публицистик төренә караган очерк жанрында ижат ителгән текст исә тел һәм стиль ягыннан әдәби эсәргә якыная [Гуревич, с. 5]. Әлегә үзгәрешләр газета текстында лексик-стилистик һәм грамматик яктан күпкырлылыкның барлыкка килүенә сәбәп булып тора. Шулай ук вақытта, галимнәр фикеренчә, иң консерватив стиль булып рәсми стиль, ә иң ачык стиль булып публицистик стиль санала [Бондалетов һ.б., с. 185].

Газета телендә, текстның жанрына бәйле рәвештә, публицистик стиль өчен хас булган характерлы үзенчәлекләрдән тыш, әдәби телнең башка функциональ стильләренең үзенчәлекләре дә чагылыш таба. Мәсәлән, публицистик стильгә хас үзенчәлекләр мәгълүмати (хәбәр, хисап, һ.б.) һәм аналитик жанрларда (аңлатма (комментарий), корреспонденция,

мәкалә, күзәтү (обозрение) һ.б.), сөйләмә стильгә караган үзенчәлекләр мәгълүмати (интервью, репортаж һ.б.), әдәби стиль үзенчәлекләре әдәби-публицистик жанрларда (фельетон, очерк һ.б.), аерым төркем галимнәр тарафыннан мөстәкыйль функциональ стиль буларак карала торган эпистоляр стиль исә аналитик жанрлар төркеменә карый торган хат жанрында очрый.

Әлеге мәкаләдә «Вақыт» (Оренбург, 1906–1918) һәм «Борхане тәрәккый» (Әстерхан, 1906–1911) газеталарында басылган материаллар нигезендә XX гасыр башы татар газетасының аналитик жанрларына анализ бирү максат итеп куела. Тикшерелә торган газета текстларында очраган аналитик жанрлар арасында нәкъ менә мәкалә жанрында автор тирән анализга бирелергә мөмкин. Гадәттә мәкаләдә жәмгыять тормышында урын алган теге яки бу ижтимагый-сәяси, икътисади яисә мәдәни проблема анализлана. Күтәрелә торган проблема чыннан да киң масштабка ия булырга, киң жәмәгәтчелекне кызыксындырырга тиеш. Мәкаләнең төп үзенчәлекләре – текстның ахырыннан башына кадәр бер фикерне чагылдыру, логик дөвамчанлык, максатчан фикер һәм дәлилләр, нәтижә һәм тәкъдимнәрнең ачык булуы. Башта текстның авторы тезислар ярдәмендә укучыны төп проблема белән таныштыра, соңыннан, уйланылган ныклы дәлилләр ярдәмендә үз фикеренең ничшиксез иң дәресе булуына ышандырырга тырыша [Бобков, с. 21].

Гадәттә галимнәр берничә төр мәкаләне аерып чыгара: баш мәкалә, теоретик-пропагандистик мәкалә һәм проблемалы мәкалә. Баш мәкалә газетаның конкрет бер санын ачып жибәрә һәм редакциянең сәяси позициясен ачыклап килә. Теоретик-пропагандистик мәкалә ярдәмендә редакция теге яки бу сәяси агымны пропагандалый һәм башка идеология вәкилләренә каршы көрәш алып бара.

Тикшерелә торган газеталарда басылган мәкаләләрнең стили төгәл билгеләмәләр һәм эзлеклелек белән аерылып тора. Гомумән алганда, мәкалә – тулысынча автор тексты, аның композициясендә, стилистикасында, фактларны аңлатуда, проблеманы кую алымнарында һәрвакыт автор шәхесенең үзенчәлегә, аның анализлау мөмкинлегә, үз фикерен укучыга житкерә белүе чагылыш таба. Билгеле булганча, татар газеталары чыга башлаган дәвердә, редакциягә килгән текстлар газета мөхәррире тарафыннан эшкәртелгән, яисә, гомумән редакциягә бәйле булган авторлар төркеме тарафыннан язылган, ягъни текстлар тел ягыннан да, идеологик яктан да конкрет бер калып кысаларына кертелгән. Шунлыктан, бу очракта автор шәхесенең үзенчәлекләре турында түгел, ә бәлки редакция, газета стили яисә үзенчәлекләре турында сүз алып бару дөресрәк булыр.

«Борхане тәрәккый» газетасында басылган проблемалы мәкаләләр арасында илдәге ижтимагый, сәяси мәсьәләләргә алгы планга чыгаручы, шул

исәптән татар халкына кагылышылы милли һәм дини проблемаларга кагылучы, тирән анализга ия булган иң кызыклы мәкаләләр арасынан «Гадәләтме? Золымлыкмы?» (1906, № 56), «Мәгыйшәт яхуд инсанларның яшәмәсе» (1907, № 116), «Шәкерд галәмә» (1907, № 116), «Ислах хакында» (1906, № 31), «Дәрел әдәбдә сөйләнгән нотык» (1906, № 33) һ.б. мисал итеп китерергә мөмкин. Кызганычка каршы элге мәкаләләрнең барысының да диярлек авторлары күрсәтелмәгән. Авторлар күрсәтелгән очракта да, еш кына инициаллар яки тәхәллүс кенә куела. Мәсәлән, «Борхане тәрәккый» газетасында басылган «Кавказ вакыйгалары» дип исемләнгән мәкаләдән бер өзекне карыйк: «kafkaz telegramlaryna qarağanda ärmän berlän tatarlar arasyndağy qan tügelüläre haman betmi. äle anda äle monda ärmänlär tatarlarğa tatarlar ärmänlärğä höcüm itep ällä ni qadär qanlar tügälär ällä ni qadär balalary jätim qaldyryp ällä ni qadär analary balasyz qaldyralar... üzejezneñ waq töjäk doşmanlyqlarynyz öçen ällä ni qadär keşelärne qanly jäşlär elatmañyz tuqtañyz! tuktarğa waqyt» (№ 30, 1906). Элге шактый зур күләмдәге мәкаләнең ахырында «Таң» («طائغ») дигән тәхәллүс куелган.

«Вакыт» газетасына килгәндә, биредә дә жәмгыять тормышының теге яки бу тармагына карый торган мәсьәләләргә багышланган проблемалы мәкаләләр зур урын алып тора. Мәсәлән, «Азеф мәсьәләсе» дип исемләнгән мәкаләне карыйк: «ufa gubernatory bogdanovič, daxiliyä nazyjre pleve wä biek knäz

sergej häm başqa zur keşelär jäşeren politsijagä mäğlüm itelep üterelgänlär» (№ 433, 1909). Элге проблемалы мәкаләдә рус революционеры, эсерлар партиясе житәкчеләренең берсе, Полиция департаментының яшерен хезмәткәре Евно Фишелевич Азеф турында сүз бара. Бу мәкаләнең авторы шулай ук күрсәтелмәгән, ләкин текст ахырында киләсе санда элге мәсьәләгә карата премьер-министр П.А. Столыпинның фикере басылачагы хакындагы искәrmә бар.

«Борхане тәрәккый» газетасында шулай ук еш очрый торган аналитик жанрларның берсе – күзәтү (обозрение). Күзәтүнең төп максаты – теге яки бу вакыйга турында гомуми караш булдыру. Күзәтү текстын эзерләгәндә автор ижтимагый тормышның төрле тармакларына хас булган вакыйгалар, фактлар, күренешләр жыелмасы белән эш итә. Күзәтү текстында факт, күренеш яки вакыйга мөстәкыйль рәвештә түгел, ә бәлки бербөтеннең өлешләре буларак карала [Бобков, с. 24].

Бүген галимнәр күзәтү жанрының берничә төрен аерып карый. Гомуми күзәтүләрдә, вакытлы басманың дәрәжәсенә бәйле рәвештә, конкрет бер вакыт кысалары эчендә дөньяда, теге яки бу дөләт яки регионда булып узган мөһим вакыйга турында сүз бара. Тематик күзәтүләрдә исә, исеменнән аңлашылганча, жәмгыять тормышының теге яки бу тармагы (мәдәният, икътисад, сәясәт һ.б.) белән бәйле булган вакыйгалар аңлатыла. Халыкара күзәтүләр үз эчендә ике төркемчәгә бүленә: халыкара тематик күзәтүләрдә

дөнъяның теге яки бу ноктасында жәмгыять тормышының конкрет бер тармагы белән бәйле проблемалар турында сүз бара, ә халыкара гомуми күзәтүләр исә дөнъяның ниндидер бер ноктасында урын алган мөһим бер вакыйга яки күренеш турында булган информацияне чагылдыра.

«Борхане тәрәккый» газетасында басылган текстлар арасында, еш кына, халыкара гомуми күзәтүләр очрый. Алар арасында аеруча әһәмияткә ия булганнары «Төркия хәвадисе», «Госманлы хәвадисе», «Иран хәвадисе» дип аталган рубрикаларда тупланган. Рубрика исемнәреннән аңлашылганча, әлеге күзәтүләрдә теге яки бу илдә булып узган мөһим вакыйгалар турында сүз бара. Информацион жанрларга караган хәбәр текстлары да, шулай ук, халыкара вакыйгаларны яктыртырга мөмкин, ләкин халыкара гомуми күзәтүләр, хәбәр текстлары белән чагыштырганда, көчле аналитик төсмергә ия.

Газетада очрый торган күзәтүләргә берничә мисал китерик: «bolğar мәsäläsene müzakärä wä xäl itmäk öçen İjarçevuñ istanbula göndärelmäsene ğosmanly hökümate bolğariaja xəbär virmeşter» («Госманлы хәвадисе», № 72, 1909); «iranuñ ämer malijäsene islah öçen ameriqadan maxsus мәmur kitereläçäge äwäldä jazylmyş ide» («Иран хәвадисе», № 145, 1911).

Халыкара күзәтүләр еш кына «Вакыт» газетасында да очрый. Шулай ук вакытта, «Борхане тәрәккый» газетасы белән чагыштырганда, «Вакыт»та халыкара мәсьәләләрне яктыртучы

текстларның саны күбрәк, ләкин аналитик характерда булмау сәбәпле, алар барысы да күзәтү жанрына карамый. «Вакыт» газетасында басылган халыкара гомуми күзәтүләргә берничә мисал китерик: «bu hafta avstrija ilä serbija arasynda suğyş başlanuny kötep uzdy... xodağa şöker soñ kilgän telegramlar beraz tynuçlyq birälär» (№ 433, 1909). Әлеге өзек «Балкан эшләре» дип аталучы күзәтүләр сериясенә карый торган «Суғыш ихтималы» дип исемләнгән текстка карый.

«14 nçe ijüldäge suğyšta ispanjullardan giniral pintus ilä ber niçä afitser üterelmeşder. aurupalylar bik qurquda. hämmä irlär qorally. jämsez nuq esseleklär xalyqnuñ ğajräten basa]» (№ 495, 1909).

Тикшерелә торган газеталарда, шулай ук, массакуләм мәгълүмат чараларына күзәтү жанрына караган текстлар да очрый. Галимнәр фикеренчә, әлеге жанр рецензия жанры белән охшаш, ләкин, рецензиядән аермалы буларак, таррак өйрәнү объектына ия. Массакуләм мәгълүмат чараларына күзәтү жанрының бүген берничә төрөн аерып чыгаралар. Гомуми күзәтү конкрет бер вакытлы басманың аерым бер вакыт кысаларындагы эшчәнлеген чагылдыра. Мондый төр күзәтүләрдә текстларның төп темалары, сәyasi-идеологик эчтәлеге һәм басманың әдәби яктан ни дәрәжәдә формалашкан булуы хакында языла. Нәтижә буларак редакция эшчәнлегенә гомуми бәя бирелә.

Тематик күзәтү исә басмада жәмгыять тормышының теге яки бу тармагының ни кадәр

яктыртылуын өйрәнү максатыннан чыгып языла. Әлеге төр күзәтүнең максаты бер яки берничә вакытлы басманың аерым бер вакыт кысаларындагы эшчәнлеген ачыклау, булган житешсезлекләрне барлау һәм аларны төзәтү юлларын күрсәтүдән гыйбарәт.

Мәгълүмати күзәтү исә бер яки берничә вакытлы басманың иң мөһим дип табылган материаллары турында хәбәр итүне максат итеп куя. Мондый төр күзәтүләрдә укучыга яки башка басмаларга конкрет бер редакциянең теге яки бу мәсьәләне ни рәвешле яктыртуы житкерелә.

Безнең очракта исә, карала торган жанрны, төгәлрәк итеп әйткәндә, газеталарга күзәтү яисә вакытлы матбугатка күзәтү жанры дип атау дөресрәк булыр. Чөнки мондый төр жанрга караган текстларда бары тик газетажурнал текстлары турында гына сүз бара. Шунысы мөһим, XX гасыр башы татар матбугатына караган газеталардагы күзәтү жанрын, әлеге жанрның бүгенге көн өчен хас булган төре – вакытлы матбугатка күзәтү жанрының кече формалары белән чагыштырырга була. Ике очракта да, редакция укучыга журналистика нигезләре белән бәйлә мәгълүматны биреп тормыйча, башка басмалардагы иң кызыклы дип табылган публикацияләр белән таныштыра.

Алга таба «Борхане тәрәкый» газетасыннан алынган мисалга күз салыйк: «bögelmä öjäte maqtama baş adly awyldan xəbär bireldegenä kürä şul awylynıñ sadıq isemle ber möselman üzeneñ möselman kijäüdän ajrylğan qyzyny batrak adly çuaş awylyn-

dağy ber çuaşqa alty sum aqça alyp kijäügä birmeşter» («Газеталардан. Чуашка кыз биру», № 28, 1906).

Әлеге текст «Газеталардан» дип исемләнгән рубрика кысаларында басылган. Бу рубрикада күзәтү формасында төрле газеталардан алынган мәгълүмат бирелә. «Борхане тәрәкый» газетасының 28 нче санындагы әлеге рубрикага кертелгән текстларның икесе генә индивидуаль исем астында бара, бер текст ахырында инициаллар куелган, калган текстларның авторлары күрсәтелмәгән. Әлеге рубрика ахырында китерелгән мәгълүматның «Вакыт» газетасыннан алынганлыгы күрсәтелә.

«Борхане тәрәкый» газетасының 139 нчы санында «Газеталардан» дип аталучы рубрикада, моңарчы «Тәржеман» газетасында Оренбург губернасы мөфтиенең юбилее унаеннан басылган текст дөнья күрә. Бу хакта текст башындагы кыска аңлатмада әйтелә. Әлеге тексттан бер өзек китерик: «möftineñ 25 el itkän xezmätläre nidän ğibarätter sualenä bireläčäk sawap mömkin bulğan eşlärdä... ärmäni patriklarynyñ wä jäki rus mitropolitlarynyñ itä ala torğan xezmätlären kötü mömkin tügelder. bunıñ waqyty etkäne juq äle. läkin ütkäne dä juq» (№ 139, 1911).

«Вакыт» газетасында вакытлы матбугатка күзәтү жанры шулай ук киң таралыш алган. Әлеге жанрга караган текстлар, шулай ук, «Газеталардан» дип аталган рубрика кысаларында басыла: «bakuda çyğa torğan törki räfiqymyznyñ feleton qysmynda jazymyz dilemez ikençe ilemez

ğujnwany astynda bik ciddi mäqälälär näşer iteläder...» («Лисан мәсьәләсе», № 460, 1909).

«Борхане тәрәккый» һәм «Вақыт» газеталарында басылган вақытлы матбугатка күзәтү жанрына караган текстлар эчтәлекләре ягыннан шактый аерылып тора. Гомумән, «Борхане тәрәккый»да әлеге жанр кысаларында редакциядән кыскача аңлатма белән башка газета текстларынан күчерелмә бирелсә, «Вақыт» газетасында басылган матбугатка күзәтү жанрындагы текстларның күпчелеге – мөстәкыйль текстлар. Мәсәлән, югарыда мисал буларак китерелгән «Лисан мәсьәләсе» дип аталган текстта теге яки бу вақытлы матбугатта басылган текстның эчтәлегә аңлатыла.

Югарыдагы фикерне дәлилләр өчен «Вақыт» газетасында басылган вақытлы матбугатка күзәтү жанрына карый торган тагын бер текстка күз салыйк: «bakuda ittixad isemle iran mäktäbendä 1 nçe wä 2 nçe syjnyf šäkertlärendän sajanğan 23 šäkertän ber muzyka arkestry täşkil ulynaçaq... bu xəbärne bakuda çyqmaqta ulan ittifaq gazetasy jazur näşer ittektän soñ ittifaqnyñ ike nomerynda ike keşe monyñ öçen şadlyq ibraz itälär...» (№ 488, 1909). Әлеге өзек «Мөселман мәктәбендә музыка дәресләре» дип аталган мөстәкыйль текстка карый. Бу текстта Бакуда чыккан «Иттифак» газетасындагы мәкалә турында мәгълүмат бирелә, ул мәкаләгә карата «Вақыт» газетасының фикере белдерелә.

«Борхане тәрәккый» һәм «Вақыт» газетасында басылган

аналитик жанрлар арасында, шулай ук, хатлар жанрын да аерып чыгарырга була. Галимнәр фикеренчә, хатлар жанры XVIII гасырда ук барлыкка килә, Россиядә ул XIX гасырда киң таралыш ала [Бобков, с. 29]. Тикшерелә торган газеталарның материаллары күрсәткәнчә, хатлар жанры татар газеталарында татар вақытлы матбугатының башлангыч чорында ук урын ала.

Танылган рус галиме Е.П. Прохоров фикеренчә, хатлар жанрының төп үзенчәлекләренән берсе – теге яки бу вақытга, чара һ.б. турында сөйләү формасы, ягъни авторның адресатка булган мөрәжәгәте. Автор һәм адресат ролендә аерым шәхес, социаль төркем яисә хезмәт коллективы була ала. Хат авторының адресатка юнәлткән аермачык мөрәжәгәте жанрның формасы һәм эчтәлеген билгеләүдә төп роль уйный [Гуревич, с. 258].

Теге яки бу вақытлы басмада дөнья күргән хатның эчтәлегә жәмәгәтчелеккә ачыла, димәк әлеге жанрның кысалары тарая. Хәзер инде бу текст адресант һәм адресат өчен генә әһәмиятле булудан тыш, киң жәмәгәтчелекне дә кызыксындырырга мәжбүр. Бу – хатлар жанрының мөстәкыйль жанр буларак формалашуында төп шарт булып тора.

«Борхане тәрәккый» газетасында, башка аналитик жанрлар белән чагыштырганда, хатлар жанрына карый торган текстлар сирәгрәк очрый, ләкин безнең тикшерүебезне уздыру өчен аларның саны житәрлек. Мисал өчен, «Тайный циркуляр. Идарәгә мәктүб» дип исемләнгән тексттан

өзек китерик: «möxtäräm möxärir äfände! minem oşbu mäktübemne gazetañyzğa jazmyjça qaldyrmañyz! 17 nçe sintäberdä jäkşänbe kön kiç säğat 9 jarymda iptäšem berlän tatarski most berlän zemlanoj most arasyndan uzyp bara idek bez şunda ber jortnyñ qarşynda tuqtadyq. şul zaman kinättän bezgä qarawylçy berlän gorodovoj kilep... rivalveryn çyğardy da... bu erdän kiteñez!.. kitmäsäñez atarmyn dide...» (№ 28, 1906).

«Вақыт» газетасында, «Борхане тәрәккый» белән чагыштырганда, хатлар жанрына карый торган текстлар ешрак очрый. Гадәттә алар «Идарәгә мәктүб» рубрикасында басыла. Мәселән, «Вақыт» газетасының № 470 са-

нында басылган текстка күз салыйк: «möxtäräm möxärir äfände. gazetañyzda tübändäge satyrlarğa uryñ birüñezne ütenämen. bän orenburg öjäsentä ufa gubernasynda säjäxätemdä bik küp karjalarny wä mäktäplären küzdän kiçerdem. orenburg öjäge dürt volostynnyñ cämğyjäte häjrijä cyjylyşlarynda buldym...» (№ 470, 1909).

Аңлашылганча, «Борхане тәрәккый» һәм «Вақыт» газеталарында чагылыш тапкан аналитик жанрлар арасында иң еш очраганнары – мәкалә, күзәтү һәм вақытлы матбугатка күзәтү жанрлары. Хатлар жанры «Вақыт»та актив кулланыла, ә «Борхане тәрәккый» газетасында сирәк очрый.

Әдәбият

Бобков А.К. Газетные жанры: учебное пособие. Иркутск: Иркут. ун-т, 2005. 64 с.

Бондалетов В.Д., Варпанетова С.С., Кушлина Э.Н., Леонова Н.А. Стилистика русского языка. Л.: Просвещение, 1982. 286 с.

Гуревич С.М. Газета: вчера, сегодня, завтра. М.: Аспект Пресс, 2004. 288 с.

Мирхаев Р.Ф., Миннуллин Б.К. Старотатарский литературный язык в конце XIX – начале XX века: функционально-стилистические особенности употребления деепричастия на -ып (-ур) // Филологические науки. Вопросы теории и практики. Тамбов: Грамота. 2016. № 11, ч. 2. С. 118–121.

Мирхаев, Р.Ф., Гумеров И.Г. Система форм существования татарского языка в конце XIX – начале XX вв. // Филология и культура. 2015. № 1 (39). С. 49–54.

Теория и практика советской периодической печати: учеб. пособие для вузов / под ред. В.Д. Пельта. М., 1980. 376 с.

Мәкалә «2014–2020 елларга Татарстан Республикасы дәүләт телләрен һәм Татарстан Республикасында башка телләргә саклау, өйрәнү һәм үстерү» Дәүләт программасының 3.5.4. номерлы чарасын тормышка ашыру кысаларында нәшер ителә.

Миңнуллин Бәхтияр Ким улы,
филология фәннәре кандидаты,

ТР ФА Г. Ибраһимов исемендәге Тел, әдәбият һәм сәнгать институтының гомуми лингвистика бүлегә мөдире